

Popular Front of India

G-78, 2nd Floor, Shaheen Bagh, Kalindikunj, Noida Road, New Delhi- 110025

website: www.popularfrontindia.org email:popularfrontmail@gmail.com Tel: 011- 29949902

پریس ریلیز

نئی دہلی

۲۰ جولائی ۲۰۱۷

مسجد اقصیٰ میں اسرائیلی جارحیت کے خلاف کھڑے ہوں: پاپولر فرنٹ

پاپولر فرنٹ آف انڈیا کے چیئرمین ای ابو بکر نے مقبوضہ بیت المقدس میں مسجد اقصیٰ پر عائد کردہ غیر معمولی اسرائیلی پابندیوں اور اسرائیلی فوج کے ذریعہ قبلہ اول میں داخل ہونے والے فلسطینیوں کو تشدد کا نشانہ بنائے جانے کی سخت الفاظ میں مذمت کی ہے۔

رپورٹ کے مطابق فلسطینیوں کو مسجد اقصیٰ میں داخل ہونے سے روک دیا گیا ہے اور حرم قدسی میں واقع اسلامی اوقاف کے دفاتر کو سیل کر دیا گیا ہے۔ اسرائیلی فوج نے آہنی رکاوٹوں کی مدد سے شہر قدیم کے تمام دروازے بند کر دیے ہیں اور باشندگان بیت المقدس کو اس میں داخلے سے روکا جا رہا ہے۔ یہودی آبادکاروں نے امن و سلامتی کو تباہ کر کے رکھ دیا ہے اور ان کی غیر قانونی دراندازیوں کی وجہ سے قبلہ اول کے اطراف میں آئے دن پر تشدد جھڑپیں ہوتی رہتی ہیں۔ اب اسرائیل وہاں کی موجودہ صورتحال کو بہانہ بنا کر وہاں اپنا تسلط قائم کرنے اور بیت المقدس سے فلسطینی مسلمانوں کو جبراً بے دخل کر کے اسے یہودی شہر میں تبدیل کرنے کی جاری سازش کو سہارا دینے کی کوشش کر رہا ہے۔

ای ابو بکر نے تمام مسلمانان عالم سے اپنی خاموشی توڑنے اور قبلہ اول پر مسلمانوں کے حقوق کی پامالی اور صہیونی ریاست کی جارحیت کے خلاف سرکوں پر اترنے کی اپیل کی۔ لوگوں کو چاہئے کہ وہ اپنے تیسرے مقدس مقام، قبلہ اول اور معراج کی رات حضور ﷺ کی منزل کی بے حرمتی کے خلاف مضبوط اقدامات کرنے کے لئے اپنی حکومتوں پر دباؤ بنائیں۔

پاپولر فرنٹ کے چیئرمین نے عالمی برادری سے اسرائیل کی فلسطینی عوام کے خلاف بین الاقوامی ضوابط اور انسانی حقوق کی خلاف ورزی پر صہیونی ریاست کو مورد الزام ٹھہرانے اور اس سے جواب طلب کرنے کا مطالبہ کیا۔ انہوں نے اقوام متحدہ سے بھی اپیل کی کہ وہ اسرائیلی قبضے کو روکنے کے لئے مداخلت کرے اور غیر قانونی آبادکاری کے ذریعہ فلسطین کی اراضی کی چوری سے اسے روکے۔

شفیق الرحمن

سکرٹری، رابطہ عامہ

مرکز، پاپولر فرنٹ آف انڈیا، نئی دہلی